

మంత్రదీపం

శాంతిపూర్వకం



పై శీర్షిక కథకి నేను పెట్టింది కాదు.

పత్రికల వాళ్ళకి భాషమీద ఇంకా మోజుచావక, ఆ జరిగిన సంఘటనకి ఈ పౌరాణిక శీర్షిక పెట్టారు. “పంచవటి” అనే గుడిసె కాలి పోయింది - అంటే చాలదా? అయితే ఆ గుడిసెకు “పంచవటి” అని శబ్ద ఆడంబరంగల పేరు మా ఆవిడే పెట్టు కున్నప్పుడు, దానికి ఈడైన విధంగా “దహనం” అని పత్రికా విలేఖరి చేర్చాడంటే తప్పేముంది?

సదరు “దహనా”నికి నాకూ ఏదో సన్నిహిత సంబంధం ఉందన్న పోలీసు వారి అనుమానం కేవలం నిరాధారం. అది జరిగిన రాత్రి నేను ఆ పట్టణానికి సుమారు 300 మైళ్ళదూరంలో-అంటే మద్రాసులో - ఉన్నాను. మీ తోడు. కోడంబాకం దోమల్ని అలక్ష్యంచేసి కన్నులనిండా నిద్రపోయి, తెల్లవారి

లేచి, మీనన్ టీ దుకాణంలో టీ తాగు తుండగా, పక్కని కూర్చుని తెలుగు పత్రిక చదువుతున్న అపరిచిత మిత్రుని వద్ద అది అరుపు తీసుకుని, మిగిలిన వివరాలు చదివాను, కళ్ళజోడు సవరించుకొంటూ.

అందులో ఉపశీర్షిక-‘అగ్ని ప్రమాదంలో మహాదాత్రి సావిత్రమ్మగారి అకాలమరణం’ విలేఖరి ఉత్పేక్షిం చాడుగాని, ‘అకాలమరణం’, ఏమిటి? నా భార్య వయసు 65. నాకు డబ్బై ‘అకస్మిక’ గుర్తురాక ‘అకాల’ అని ఉంటాడు.

“దివి 1974 డిసెంబరు 25 రాత్రి సుమారు 2 గంటలకు ఊరంతా నిద్ర పోతున్న సమయంలో, “బాలగృహం” తోటలో ఒక మూల ఉన్న పంచవటి అనే కుటీరం-శ్రీమతి సావిత్రమ్మగారు తమకోసం స్వయంగా నిర్మించు

కున్నది - అగ్నికి ఆహుతి అయి పోయింది. ఆ తోట చాలా పెద్దది కావడంవల్లనున్నా, ‘బాలగృహం’ భవనానికి చాలా దూరంగా ఉండడం వల్లనున్నా, చుట్టుప్రక్కల అర మైలు దూరంవరకూ ఇళ్ళు ఏవీలేని కారణం చేతనున్నా, కుటీరం ఇంచుమించు పూర్తిగా కాలిపోయేవరకు ఎవరికీ తెలియలేదు. తోటమాలి మేలుకునే సరికే మంటలు తగ్గిపోతున్నాయి. ‘బాలగృహ’ వాసులు, బాల బాలికలు, ఉపాధ్యాయులు అక్కడికి చేరి, మంటలు ఆర్పించి చూసేసరికి, సావిత్రమ్మగారి అస్తిపంజరంమాత్రమే మిగిలింది.

“ఆ ఆవరణలో అసలు భవనానికి సుమారు ఫర్లాంగు దూరంలోనూ, ఊరినుంచి విసిరేసినట్టుగానూ ఉన్న ఆ కుటీరం తనంతట తాను అంటుకోడానికి అవకాశం తక్కువనీ, ఎవరో దుండగులే ఈపని చేసిఉంటారనీ పోలీసువారు అనుమాన పడుతున్నారు.”

ఆ తరువాత సదరు సావిత్రమ్మ గారు పాతిక ఏళ్లక్రితం ఆ పట్టణం ఎలా వచ్చారో, అతి దుర్భరస్థితిలో ఉన్న ఆ అనాధ శరణాలయాన్ని ఎలా తమ అధీనంలోకి తీసుకుని, ‘బాలగృహం’గా పేరుమార్చి, కొన్ని లక్షలు దానిమీద ఖర్చుపెట్టి, ఏ విధంగా వృద్ధిలోకి తీసుకొచ్చారో, వంటి వివరాలున్నాయి. కొందరు పట్టణంలోని ప్రముఖుల పొగడ్తలున్నాయి, విషాద ప్రకటనలున్నాయి. స్థానిక మహాకవి ‘శిల్పశ్రీ’ గారి పద్యాలున్నాయి.

“ప్రథిత చలమయ్యశెట్టి

గారాబు పట్టి

విమల కోమలగాత్రి

సావిత్రి, దాత్రి,—

పంచత్వం పొందడం ప్రపంచానికే తీరని కొరత," అన్నాడా మహాకవి. "విమల కోమలగాత్రి" అని చదవగానే నాకు నవ్వు ఆగలేదు. అంత దారుణ సంఘటన గురించి చదువుతూ ఆలా నవ్వుతుంటే ఎవరికైనా అనుమానం కలగడం సహజం. పత్రిక కొనుక్కొచ్చిన "అపరిచిత మిత్రుడు" నా వంక అదోలాగ చూసేసరికి, అతనికి పత్రిక అప్పగించి కాస్త తొందరగానే అవతలపడ్డాను. మహా అనుకుంటే నేను పిచ్చివాడి ననుకుంటాడు. ఫరవాలేదు. వేపకాయంత పిచ్చి ప్రతివాడికీ ఉంటుంది.

నాకు నవ్వురావడానికి అదొకటే కాదు. ఆ పద్యంలో ఇంకా ఒకటి రెండు ఉన్నాయి. మా చలమయ్య మామ ఇంటిపేరు "ప్రథిత" కాదు. అది కవిగారి మరో ఉత్పేక్ష కావచ్చు. ఆయన కెట్టి అంతకన్న కాదు. కమ్మరి. సావిత్రి ఆయన గారాబు పట్టి అసలే కాదు. "పట్టి" మాత్రమే.

1989. బ్రిటన్ ప్రభువులు భారత దేశాన్నికూడా యుద్ధంలోకి దింపారు, భారతీయుల ఒప్పుదల లేకుండానే. మాది బ్రంకురోడ్డు మీదున్న ఒక ఊరు. పల్లెకన్న పెద్దది, పట్నానికన్న చిన్నది. మా ఊళ్లో బాగా ప్రసిద్ధి కెక్కినవి మారుతీటాకీనూ, మంగరాజు లాడ్డీ. రెంటికీ నేను కమీషన్ ఏకేంటుని. అంటే మారుతీటాకీనులో రెండో ఆట అయిందాకా గేటుకాపలా కాసి, ఆ రాత్రి ఇంక తిరిగిపోడానికి సంకోచించే పొరుగుూరి పెద్దమనుషుల్ని మంగరాజు లాడ్డీకి చేర్చడం నా డ్యూటీ. మంగరాజు లాడ్డీలో రాత్రి సౌకర్యాలన్నీ దొరుకుతాయి. రేటు సామాన్యులకు అందుబాటులోదే. యుద్ధం వచ్చి రెండింటి వ్యాపారాన్నీ కాస్త పెంచింది. ఎలాగంటే బ్రంకు

రోడ్డులో పోయే నైనిక దళాలు సాధారణంగా రాత్రి మా ఊరి పక్క పెద్ద తోపులో వేసిన గుడారాల్లో విక్రాంతికోసం ఆగేవి. నైనికోద్యోగ గులికీ, నైనికులకీ, గుడారాల్లో లేని ఇతర సౌకర్యాలు మంగరాజు లాడ్డీలో అలవాటుచేసింది నేనే. వాళ్లకి అర్థమయ్యే ఇంగ్లీషు, హిందీ భాషలో అక్కడ దొరికే సౌకర్యాల్ని కాస్త ధారాళంగా వివరించగలవాణ్ణి మా ఊళ్లో, నేను ఒక్కణ్ణే. ఆ విధంగా నా పేరు నైనిక పటాలాలకు బాగా చనువైపోయింది. కొత్త దళం ఏదన్నా విడిదిచెయ్యగానే, "మోహన రంగం" ఎక్కడున్నాడని వాకబు చెయ్యడం రివాజై పోయింది. మూడు నాలుగు నెల్లు నా పనీ, మంగరాజు పనీ మూడు పువ్వులూ, ఆరు కాయలుగా సాగింది. కాని లాభసాటి వ్యాపారం. పోటీలేకుండా ఎన్నాళ్లు సాగుతుంది? కేవలం ఇంగ్లీషు బొమ్మలు ఆడే "జెమిని థియేటర్" ఊరి పొలిమేరలో వెలిసింది. 24 గడు లతో, మంచి సౌకర్యాలతో "అప్పర లాడ్జింగ్ హౌస్" తయారయింది. ఆ రెంటికీ కలిపి కొత్త కమీషన్ ఏకేంటు, "ఆచారి" అవతరించాడు. నైన్యంలో ఎన్ని భాషలుంటాయో, అన్ని భాషల్లోనూ, దంచి మాట్లాడెయ్యగలడు. పూర్తి పేరు వీరభద్రాచారి. కులం "విశ్వ బ్రాహ్మణ". మంగరాజుతోపాటు నా వ్యాపారమూ దెబ్బతింది. నైగా ఆచారి మాటు వేస్తాడు. ఖరీదైన సిగరెట్లు కాలుస్తాడు. అతని బూట్లు తళతళ మెరుస్తూంటాయి. అదీగాక అతనికి నా లాగ దృష్టిదోషం లేదు. నాకు దగ్గరవేగాని, దూరం వస్తువులు కనబడవు. దీనికి ఈ కథకీ కొంత సంబంధం ఉంది. లేకపోతే సావిత్రిని

నే నెలా పెళ్లాడగలుగుతాను? ఆ విషయానికి తరవాత వస్తాను.

ఒకనాడు, సుమారు ఏడడుగుల నైనికాధికారి ఒకాయన మా మారుతీ హాలు ఎదుట తన జీపు దిగి ఏదో పరీక్ష చేస్తున్నాడు. దగ్గరకు పోయి చూసే దాకా నాకు ఆయన సమస్య బోధ పడలేదు. ఆయన ఏదో ముక్కు భాషలో ఏదో అడిగాడు. నాకు తలా తోకా తెలియలేదు. ఇంతలో ఆచారి వచ్చాడు. తన్ను పరిచయం చేసుకున్నాడు. అధికారి ముఖం నవ్వుతో విప్పారింది.

"హలో కారి! ఐప్ హార్డ్..." అన్నాడేదో. తరవాత తనకేం కావాలో ఆచారికి చెప్పాడు. అప్పుడు ఆచారి నా వంక తిరిగి.

"ఒరే రంగా! ... వాడి కెంత పొగరు! "మన కమ్మరి చలమయ్య కొలిమి దగ్గరికి ఇది తోయించుకు పో. ఈ డైరీవరుంటాడు కూడా. అతను చెబుతాడు ఏం చెయ్యాలో," అని నాకు పురమాయించి, డైరీవర్ని జీపునీ నా కొదిలి. తను ఆ అధికారిని "అప్పర లాడ్జింగ్"కి తీసుకుపోయాడు.

ఆ కమ్మరి చలమయ్య పద్యంలో "చలమయ్యకెట్టి."

అర్ధరాత్రివేళ చలమయ్యని లేపి, కొలిమి వెలిగింపించి, విరిగిపోయిన జీపు ఊచ ఏదో అతకమని పురమాయించి, ఆ డైరీవర్ని మంగరాజు లాడ్డీకి చేర్చాను. దొరికిన వ్యాపారం వొదిలి పెట్టకూడదుగా. అరగంట లాడ్డీలో గడిపి, తన అవసరం తీర్చుకుని, ఆ డైరీవరు, ఈ సంగతి "దొర"కి నేను చెప్పకండా ఉండడానికిగాను నా చేతిలో కమీషన్ కాకుండా ఒక పది రూపాయిలు పెట్టాడు. దొరకి ఇలాంటి వంటే మహా చెడ్డ కోపమట. మరి అతన్ని అప్పర లాడ్డీకి తీసుకుపోయాడే



ఆచారి? దాని పర్యవసానం చలమయ్య కొలిమి దగ్గరకు చేరగానే నా కర్థమై పోయింది.

ఆచారి ముఖాన్ని నెత్తురు చుక్కలేదు. హడలిపోయి ఏదో ఎడతెరిపి లేని ఇంగ్లీషులో బతిమాలుతున్నాడు. సమాధానంగా ఆ అధికారి అతన్ని పెడమని చెంపమీద కొట్టాడు. తూలికింద పడిపోయాడు చారి. ఆ తరువాత డ్రైవర్ వంక తిరిగాడు. అతను పెనుగాలిలో ఎండుటాకులా వొణికి పోతున్నాడు. నాకు అర్థమైపోయింది. తియ్యగా నవ్వుతూ,

“సినీమా సార్. ఇంగ్లీష్. గుడ్ సార్, వెరీ గుడ్,” అన్నాను.

ఆ రాత్రితో మా ఊరి పక్క “సైనిక విడిది” మరో వంద మైళ్ళ దూరానికి మార్చబడింది. “అప్పర లాడ్”. “జెమినీ థియేటర్” నరలి వ్యోమోగూయి. మారుతీటాగీసూ,

మంగరాజు. నేనూ మిగిలాం. కాని మాకూ వ్యాపారం న్నగిల్లింది. పూటగడవడం కష్టమైపోయింది. మంగరాజు లాడ్జిలో “పిల్లలు” క్రమంగా మాయంకావడం మొదలెట్టారు. మంగరాజు మద్రాసు మకాం మార్చింది నేనూ కూడా వెడదా మనుకున్నాను. అప్పుడు మంగరాజే నా కొక దారి చూపించింది-మద్రాసు వెళ్ళేముందు సావిత్రికి నాకూ పెళ్ళి ఏర్పాటు చేసింది. అన్నట్టు మరిచి పోయాను. మంగరాజుంటే మగవాడు అనుకుంటున్నారేమో, ఒకప్పుడు చాలా పేరున్న వేశ్య. ఇప్పుడు, ‘మావ.’

సావిత్రి పూర్వచరిత్ర చెప్పే ముందు, చలమయ్య ఉత్తర చరిత్ర ముగిస్తాను. “దొర” (ఇందాకా చెప్పిన సైనికాధికారి) చలమయ్యని ఆ రాత్రికి రాత్రి డచ్చు కకి లేవనెత్తాలని

తీర్మానించుకోడానికి కారణం, కేవలం ఒక ఇనప ఊచ సరిగ్గా అతకడంలో అతను చూపిన చాకచక్యం ఒకటే కాదు. ఆచారిని ఆ దొర కొట్టినప్పుడు చలమయ్య ఆచారిమీద ఊశాడు.

“నన్నండి లంజాకొడుకుని. ఊరికి శనిలా దాపరించాడు. ఈ దొచ్చాక సంసారు ల్నందరినీ సానోళ్లతో కలిపేత్తన్నాడు. తుపాకేసి కాల్చేయ్యండి నా కొడుకుని,” అంటూ అరిచాడు.

ఆచారి పారిపోయాక, చలమయ్య అన్నదేమిటని, దొర డ్రైవర్ని అడిగాడు ఇంగ్లీషులో. డ్రైవరు నన్నడిగాడు, హిందీలో. నే నేదో విధంగా ఇంగ్లీషులోనే విషయం దొరకి బోధపరిచాను.

“రోగ్ ... ఫామిలీ గర్ల్స్ ... స్పాయిల్ ... హి ... డెవిల్ ...” అంటూ దొర ఆప్యాయంగా నవ్వాడు. చెయ్యి జూపాడు కరచాలనం చెయ్యడానికి. చలమయ్యకి అర్థంకాకపోతే ఆయనే అతని చెయ్యిపట్టుకుని ఊపాడు. చలమయ్య ఇబ్బందిలో పడిపోయాడు, చెయ్యిలాక్కుని దొరకి చూపిస్తూ.

“మ సి -ఒ నేయి - నీళ్లట్రా,” అని పెళ్ళాన్ని పిలిచాడు. దొరకి అర్థమైంది. ఆవిడ పట్టుకొచ్చిన నీళ్ళతో చెయ్యి కడుక్కుంటూ,

“నో మేటర్ ... పుయి కెన్ వాషాఫ్ దిస్ డర్ట్. బట్ డట్ రోగ్ ఇత్ ఫిల్టీ ఆల్ ఓవర్ ...” అన్నాడు.

ఆ రోజుని దొర ఇలా అని ఉంటాడని ఈ రోజుకి ఈహించుకుని చెప్పుతున్నానేకాని. ఆ రాత్రి నా కది పూర్తిగా అర్థంకాలేదు ఇప్పుడే నేను చాలా భాషల్లో పండితుణ్ణి

నరవాత ఆ దొర చలమయ్యకి పది

యమన దీసానది 13వేంక నంబూ

రూపాయిలిచ్చి చాలా అన్నట్లు సంజ్ఞ తోనే అడిగాడు. చలమయ్య ప్రబ్బ. దొరని ఆగమని, ఇంట్లోకి పోయి, చిల్లరతెచ్చి తొమ్మిది రూపాయిల పావలా తిరిగి ఇవ్వబోయాడు. దొర “కీ పిట్” అంటాడు. చలమయ్య వద్దంటాడు. ఎంత బలవంతంచేసినా చలమయ్య ముప్పావలా వైని దమ్మిడి పుచ్చుకోలేదు. దొరకి అతని మీద మంత అభిమానం పెరిగింది. జేబు లోంచి ఒక కార్డు తీసిఇస్తూ,

“కమ్ అండ్ మీట్ మి. కల్ కటా”, అని చెప్పేసి. చలమయ్య వీపుమీద ఆప్యాయంగా తట్టి వెళ్ళిపోయాడు. జీపులో.

నేను చలమయ్యకి చెప్పాను, ఆయన కలకత్తా రమ్మంటున్నాడని. చలమయ్య చప్పరించేసి ఊరు కున్నాడు. నాకు అతనంటే అసూయ, కోపం కూడా వచ్చాయి. ఇలాంటి అవకాశం ఎవడన్నా వాదులు కుంటాడా?

అప్పటికి సావిత్రికి 30 దాటి ఉంటాయి. ఇంతవరకూ ఆమెకు పెళ్ళికాకపోవడానికి అనేక కారణాలున్నాయి.

చిన్నప్పుడు, నా చూపు అంతగా దెబ్బతినని రోజుల్లో, సావిత్రిని నేను రోజూ చూస్తుండేవాడిని. అందుకే “శిల్పశ్రీ” పద్యంలో “విమల కోమల గాత్రీ” అని చదవగానే నాకు అంత నవ్వుచ్చింది. సాటి పిల్లలు ఆమెను “కొండముచ్చు” అనేవారు. రంగు, రూపం విషయంలో ఆ పిలుపు సమర్థ నీయమే అయినా, ఆమెకు తగనికోపం వచ్చేది. తన్ను అలా పిలిచిన పిల్లల మీద రాళ్ళు రువ్వేది. వాళ్ళని తరిమేది. ఒకసారి నన్ను పట్టుకుని కొట్టింది కూడా. తల్లి తన ఎత్తి పొడు పులతో, బుగ్గపోట్లతో, తళతళ మెరిసే

గిల్లునగలతో సావిత్రిని కాస్త ఫరవా లేదనిపించే ఆడపిల్లలా తయారు చెయ్యాలని మహా తాపత్రయపడింది. అమె వల్ల కాలేదు. చలమయ్యకి కూతురంటే ఇష్టమూ లేదు, అయి ప్టమూలేదు. ఆమెకు రూపంతోపాటు, వల్లనూలిన కోపంవల్ల, కమ్మర్లలో పెళ్ళికొడుకులు కాస్త కరువుకావడం వల్ల, తల్లి ఎంత ప్రయత్నించినా ఆమెకు సకాలంలో పెళ్ళి కాలేదు. సావిత్రి ముదిరిపోయింది. మనిమై పుట్టక ఏదో వ్యాపకం ఉండాలిగా. సావిత్రి చీకటితోటే స్నానంచేసి, పొలాలమ్మటపడేది. చలమయ్యకి ఒక రెండకరాల కొండ్ర కూడా ఉండేది. అందులో జొన్న వేసేవాడు. సావిత్రి ఆ జొన్న చేనుచుట్టూ జానెడు పొద్దెక్కిరాకా తిరిగేది. కాస్త లేత కంకెలు కోసుకుని, కాబ్బి, అవి పట్టుకుని మా ఊరి బడి వరండాలో తింటూ కూర్చునేది. కిటికీలోంచి మాస్టారూ బోర్డూ కనబడేది కాబోలు, కేవలంవినడం చూడడంద్వారా కాస్త చదువు బాగానే అబ్బింది సావిత్రికి. అప్పుడప్పుడు పిల్లలికి “హోంవర్క్” చేసిపెట్టే స్థితికి కూడా వచ్చింది. ఆ స్కూలు వరండా ట్రంకురోడ్డుని ఆనుకుని ఉండడం మూలంగా, వొచ్చే పోయే బస్సులు, బళ్ళు, జనం, సైనిక పటాలాలూ, అన్నీ చూస్తూ రోజుల్లా గడిపేది. ఏ మొగాడి వంకా ఆమె ప్రత్యేకంగా చూసి యెరగదు. ఏ మొగాడి దృష్టిని ఆమె అంతగా ఆకర్షించలేదు కూడా. ఇంక దీనికి పెళ్ళికాదని తల్లి తండ్రి నిరాశ చేసుకున్నారు. ఆమె దారిని ఆమెను వదిలేశారు.

అయితే, ఆమెకు పెళ్ళి అయింది, ఆమె తల్లి అయింది. కాస్త ముందు వెనకలకేం? రెండో సంగతి నాకు

తెలియదని - ఊళ్ళో ఎవరికీ తెలియదని - వాళ్ళ అనుమానం లాంటి భ్రమ.

చెప్పానుగా, “సైనిక విడిది” తరలిపోడంతోనే నాకూ మంగరాజుకి గడ్డురోజులు ప్రారంభమయ్యాయి. కాస్త ఆ ఊళ్ళో వచ్చగా ఉన్నది కమ్మరి చలమయ్య. నేను అతనికి తిత్తికొట్టడం మొదలెట్టాను. మొదటి రోజునే నా కళ్ళతోడు కొలిమిలో పడిపోయింది. కరిగిపోయింది. ఆ తరవాత కొనుక్కోడానికి డబ్బూ అవసరమూ కూడా లేకండా పోయాయి. అంతేకాదు. లోకంమీద పాత అసహ్యం పోయింది. కొలిమి మంట గులాబిరంగు నా కంటి యెదట తెరలాగ వ్యాపించింది. లోకం అందంగా కనిపించడం మొదలెట్టింది. సావిత్రి కురూపం కొన్ని ఏళ్ళుగా అలవాటైపోయినా, అందులో కూడా ఏదో కంటికి నిండైన వైశాల్యం, అందం కనిపించేవి. క్రమంగా ఆమె రొమ్ముల ఎత్తుకికడుపుకూడా పెరుగు తోందన్న అనుమానం నా కంటికి తగిలినా, దాని వివరాలు సేకరించాలన్న కుతూహలం నాకు కలగ లేదు. ఆమె నడుము వైశాల్యం ఆమె విగ్రహానికి మరొక అందంలాగ నాకు అనిపించేది. నిండుగా ఉన్నది ఏది చూసినా నా ఆకలి కడుపు నిండినట్టుండేది.

ఒకనాడు మామూలుగా నేను తిత్తికొట్టడానికి పోయే సరికి, చలమయ్య ఇల్లు తాళంవేసి ఉంది. నాకు రెండుపూటలా దొరికే తిండి కరువై పోయింది. మంగరాజే పాత సావాసం గుర్తుంచుకుని కాసిని గంజి నీళ్ళు పోసేది. ఆ అరుగుమీదే చెయ్యి తలగడగా చేసుకుని పడుకునేవాడిని. చేద్దామన్నా చేతనయిన పనేదీ లేదు.

చెయ్యడానికి ఓపిక తెచ్చుకున్నా, కళ్ళు గజందాటి చూడలేవు. మనసూ, శరీరం నీరసించిపోతోంది. మంగరాజు మకాం మద్రాసు మార్చడానికి నిర్ణయించుకుంది. ఎవరో కాస్త మంచి పిల్ల దొరికింది ఆమెకు. నన్ను రమ్మని మాటవరసకన్నా అనలేదు. అంటే జీడిలా పట్టుకుంటానని భయం కాబోలు.

అప్పుడు, మూడు నాలుగు నెల్ల తరవాత, చలమయ్య సకుటుంబంగా మా ఊరికి తిరిగి వచ్చాడు, తళతళ మెరిసే కారులో, పొందూరు ఖద్దరు పంచీ జుట్టాలో, కాకీ దుస్తులు వేసు కున్న డ్రైవరుతో. మొదట అతన్ని కళ్ళు బాగున్న మా ఊరివాళ్లే ఆనమాలు పట్టలేకపోతే బొత్తిగా దగ్గర చూపువాణ్ణి నేనేం ఆనమాలు పడతాను. నా దగ్గరగా వచ్చి,

“ఏరా రంగా? బాగున్నావా?” అంటూ నా భుజం చరిచిన కొద్దిసేపటికి అతను చలమయ్య అని అతని గొంతు చెప్పింది నాకు. నాకు గుటకపడలేదు. చలమయ్య మా ఊళ్లో ఇల్లూ పొలం వచ్చిన ధరకి అమ్మేశాడు. ఆ తరవాత మంగరాజూ అతనూ సంప్ర తించుకుని నన్ను సావిత్రికి భర్తగా నిర్ణయించారు. నా ఒప్పుదల అవసర మని కూడా వాళ్ళకి తోచలేదు. అభ్యంతరం చెప్పే ఓపిక కూడా నాకు లేదని మంగరాజుకి తెలుసు.

తిరుపతిలో నాకూ సావిత్రికి పెళ్ళి యింది. తిరిగి వస్తుంటే - కారణం తెలియదుగాని - కారు తిరగబడింది, కొండ దిగుతుంటే. చలమయ్య భార్యాపోయారు. సావిత్రి నాలుగు నెల్ల ఆస్పత్రిలో ఉండి, తోపుడు కుర్చీలో బయటపడింది. అప్పటికి కారు బాగుపడింది. సావిత్రి, నేనూ, ఆమె తోపుడు కుర్చీ, నేరుగా ఆ

పట్టణం చేరుకున్నాం. చలమయ్య కట్టిన నాలుగు అంతస్తులమేడ ఆమె ఎక్కలేదు, నాకు ఎక్కాలనీ లేదు. మా ఇద్దరికీ కింది అంతస్తే ఎక్కువ. ఆమె తోపుడు కుర్చీలో కూర్చుని, నన్నూ, ఇంటినీ, ఆ ఊరి ఆనాధ శరణాలయన్నీ, (ఆ తరవాత అదే “బాలగృహం” అయింది.) ఊరి రాజకీయాల్నీ ఏకచ్ఛత్రంగా పలింది.

కారు ప్రమాదంలోంచి తేరు కున్నాక, రెండువూటలా మంచి తిండితో నా శరీరం కాస్త మెరు గెక్కాక, తిరపతి ఆస్పత్రిలోనే నా కళ్ళు పరీక్ష చేయించుకుని, ఒక కళ్ళ జోడు తగిలించాక, లోకం కాస్త స్ఫుటంగా కనబడ్డం మొదలెట్టాక, నాకు కొంచెం కుతూహలం పెరిగింది, కొన్ని ప్రశ్నలకు సమాధానం వెతకాలని.

అకస్మాత్తుగా రాత్రికి రాత్రి చలమయ్య మా ఊరినించి ఎందుకు అంతర్ధానమయ్యాడు - కుటుంబంతో సహా?

నాలుగు నెల్లలో మంచి కారు, నాలుగంతస్తుల మేడ ఎలా సంపాదించ గలిగాడు? సావిత్రి నడుంచుట్టూ వైశాల్యం ఏమయింది?

సావిత్రి ఆస్పత్రినించి బయట పడేలోగా, ఆమె పురమాయింపుమీద నేను ఇల్లూ కొన్ని ఇతర వ్యవ హారాలూ చూడ్డానికి ఆ పట్టణం రెండు మూడు సార్లు వెళ్ళాను. అక్కడ ఆ నోటా ఆ నోటా విన్న వివరాలు—

చలమయ్య తన ఇల్లూ ఆ స్త్రీ అమ్మ డానికి మా ఊరు రావడానికి ఒక నెల ముందు, ఆ పట్టణంలో స్థిరపడ్డాడట. నాలుగంతస్తులమేడ అతను కట్టించింది కాదు, కొన్నదట. అతను కాకినాడ నించి అక్కడికి వచ్చాడట.

సావిత్రితో చెప్పకండా నేను కాకినాడ వెళ్ళాను. అక్కడ అతి ప్రయత్నంమీద లాగిన వివరాలు—

సావిత్రి నెలరోజులు ఆస్పత్రిలో ఉండట. ఒక రాత్రి ఆమె బాధగా అరవడం ఇరుగు పొరుగు గదుల్లో రోగులు చెవులారా విన్నారు. అర్థరాత్రి దాటాక ఆమె కేకలు ఆగి పోయాయి. మరునాటి ఉదయం (నేను తేదీలు నా పరిశోధన ద్వారా పట్టాను లెండి) తెల్లవారేసరికి, పొత్తిళ్ళలో ఒక మగబిడ్డ ఆ పట్టణం ఆనాధశరణాలయం వరండాలో ఉన్నాడట. “కన్న” అని ఒక చిన్న చీటి బిడ్డ పక్కని ఉండట. ఆ “కన్న” తరవాత మా బిడ్డడయాడనుకోండి. ఆ కథకి తరవాత వస్తాను.

చలమయ్య కాకినాడ వచ్చిన రెండో రోజుని, జీప్ లో ఎక్కడికో పోతూ ఆ ఏడడుగుల అంగ్ల సైని కాధికారి, రోడ్డు పక్కన నడిచి పోతున్న అతన్ని చూశాడట. తనతో కూడా జీప్ లో ఎక్కించుకుని పోయాడట. అప్పటికప్పుడే కాకి నాడలో ఒక పెద్ద సైనిక కేంద్రం తయారయింది. కొన్ని ఓడలనిండా ఎక్కడినించో ముళ్ళతీగ, డైమమరేకు మొదలైన ఇనప సామాను అక్కడ దిగిందట. అవి అమ్మడానికి ఆ సైని కాధికారి చలమయ్యని ఏజెంటుగా పెట్టాడట. అందులో కొన్ని లక్షలు మిగిలాయి. ఆ తరవాత అక్కడ నెలకొల్పిన ఆస్పత్రి, దానికి సంబం ధించిన షెడ్లు కట్టడానికి చలమయ్యకి కాంట్రాక్టు ఇచ్చాడట ఆ దొరే. రెండు మూడు నెల్లలో కమ్మరి చలమయ్య లక్షాధికారి అయ్యాడు. ఆ తరవాత మకాం ఈ పట్టణానికి మార్చేశాడు. జపాను వాళ్ళు ఒక పక్కనించీ, జర్మనీ వాళ్ళు రెండో

పక్కనించి దిగి వచ్చేస్తున్నారన్న పుకార్లు పెరిగిపోయాయి. అయిన కాడికి ఇళ్లు అమ్ముకుని కొందరు సముద్ర తీరానించి దూరంగా ఉన్న ఊళ్ళు పోతున్నారు. చలమయ్య రెండంతస్తులమేడ ఒకటి చవగ్గాకొని, దానిమీద మరోరెండంతస్తులు కట్టాడు. కారు కొన్నాడు. అప్పుడు చలమయ్య శెట్టిగా మారి ఆ స్త్రీ అమ్మదానికి మా పూరొచ్చాడు.

సావిత్రి నేనూ ఇంటికి తిరిగి వచ్చాక, ఆమె నా కళ్ళతోడు విరగ్గాట్టేసింది. నా కళ్లు చాలా అందమైనవట! కళ్ళతోడు ఆ అందాన్ని నాశనం చేస్తోందట! నాకు మళ్ళీ దూరపు చూపు పోయి, దగ్గర చూపు అలవాటైంది. బహుశా తన "అందాన్ని", ఆ తోపుడు కుర్చీని మరీ స్పష్టంగా నిత్యం చూస్తుంటే నే నెక్కడికన్నా పారిపోతానని భయ పడిందేమో సావిత్రి. ఆమె కా భయం అనవసరం. అన్ని లక్షల్ని, ఆ సుఖాన్నీ వదలిపెట్టి నే నెక్కడికి పోతాను? కాస్త విరివిగా డబ్బు నా చేతికి చిక్కినా ప్రమాదమే అనుకుంది కాబోలు. నా దగ్గర ఎప్పుడూ వందకిమించి ఉండనిచ్చేది కాదు. నలభై దాటాక, ఆ మాత్రం స్థిరమైన ఆశ్రయం నా బోటివాడు వొదిలిపెట్టి పోలేడని ఆమెకు అర్థం కాలేదు. ఆమె భయం ఆమెది. ఆ తరవాత, నన్ను ఆ ఇంటికే కాకుండా, ఆ ఊరికే కట్టబెట్టాలని, నన్ను మునిసివల్ ఎన్నికల్లో నిలబెట్టింది. ఒక లకారం ఖర్చుపెడితే నేను ఛేర్మన్ అయే పరిస్థితులు కూడా ఏర్పడ్డాయి. నలుగురు ఊరి పెద్దల్ని పిలిపించి మాట్లాడింది కూడా. నేను మెంబరుగా ఎన్నిక కాగానే, ఆ ఊరి అనాధశరణాలయం పక్కనున్న పెద్ద

తోట కొనేసింది. అది ఆ శరణా అయానికి దానం చేసేసింది. సావిత్రి దంపతుల పలుకుబడి పెరిగింది.

ఇంకో వారంరోజులు ఛేర్మన్ ఎన్నికలున్నాయనగా, ఊరి పెద్దలకి అయిదారు వేలుఇచ్చి ఒక ఊరేగింపు ఏర్పాటు చేయించింది, బాజా భజం త్రీలతో, మందుగుండు సామగ్రితో. వేలాది జనం, ముందూ వెనకా. మేడలూ, మిద్దెలూ ఎక్కి చూస్తున్నారు జనం. నేనూ సావిత్రి టాపులేని కారులో పెద్ద పూలమాలల బరువుతో పాటు, జనం మెప్పుదల కూడా మెడలువంచి మోస్తూ, ఊరేగుతున్నాం. మూడు బాజాలు, మందు గుండు సామగ్రి, ప్రజల జయజయ ధ్యానాలు. నాకు ఎక్కడో ఏదో స్వర్గంలో ఉన్నట్టుంది. మంగరాజు ఇంటికి "పాసింజర్లని" చేర్చి పొట్ట పోసుకునే ఈ మోహనరంగం ఇంత వాడయాడు! ముందు ఎక్కడో మరీ పెద్ద చప్పుడైంది. జనం గోల మిన్ను ముట్టింది. అదంతా నా యెడల జనం చూపిస్తున్న గౌరవమే ననుకుని మరింత ఉత్సాహంగా కార్లో లేచి నిలబడి, దణ్ణం పెడుతూ,

"చాలా సంతోషం!

చాలా సంతోషం!!" అంటున్నాను.

సావిత్రి నన్ను చెయ్యిపట్టి లాగుతున్నా నేను కూర్చోలేదు- "సంతోషం" అంటూనే ఉన్నాను.

దాంతో నా ఛేర్మన్ చాన్సు స్థాపితం అయింది. ముందు టాటువేలి, నలుగురైదుగురు "తన గౌరవార్థం" చచ్చిపోతే, మరో పదిమంది చేతులూ కాళ్ళూ - ఎవరివి ఏవో తెలికండా కలగాపులగం అయిపోతే, "చాలా సంతోషవడే" వాడిని ఛేర్మన్ ఎందుకు చేస్తారు జనం? ఆశవాలో కలిపి సజీవదహనం చేస్తారు. నాకు డ్రైవరు

తలతప్ప, దానికి అవతల ఉన్న దేమిటో కనబడదని చెప్పుకుంటేమాత్రం వాళ్లు జాలిరలుస్తారా? నా అదృష్టంకొద్దీ నా సంతోష ప్రకటన సావిత్రి, కారుకి ఇటూ అటూ నడుస్తున్న కొద్దిమంది పెద్దలూ తప్ప మరెవరూ వినలేదు.

ఆ తరవాత పెద్ద ఇల్లు అమ్మేసింది, సావిత్రి. అనాధశరణాలయం తోటలో ఒక మూల, ఊరికి దూరంగా, "పంచవటి" వేయించింది. నాతో, తోపుడు కుర్చీతో, అందులోకి మకాం మార్చింది. అప్పుడయినా నాకో కళ్ళ జోడు కొనిపెట్టలేదు. అదే వాదం, నా కళ్ళ అందం పోతుందని. అంచేత మానసికంగానూ, శారీరకంగానూ నాకు దగ్గర చూపు స్థిరపడిపోయింది.

అప్పుడు తెచ్చింది, కన్నని, మా ఇంటికి. అదే అనాధశరణాలయంలో ఉన్నాడు వాడు. బిడ్డలులేని దాంపత్యం ఎడారి లాంటిది అంది. తన ప్రేమ అంతా వాడిమీద ఒలక బోసింది. ఆ ప్రేమలో శాసించే గుణం ఉండబట్టి, అది చిన్నప్పటినించి వాడికి పెద్ద సంకెల అయింది. నేనూ వాడూ ఆమె ప్రేమవలలో చేపలం. నాకు వయస్సు మళ్ళింది గనక ఆ వల కొరికేసి బయటపడాలన్న ఆత్రం నాలో అంత బలంగా లేదు. వాడు కుర్రాడు. అంచేత అప్పుడప్పుడు గిరిగిరిలాడేవాడు. అంత పెద్ద తోటలో, అన్ని చెట్లు, వాటి చిటారు కొమ్మల్ని అన్ని కాయలు ప్రతి నిత్యం కనబడుతుంటే, వాటిని అందుకోవా లన్న ఆకాంక్ష కుర్రాడి కుండదూ? కాని ఆమె వాడిని చెట్టు ఎక్కనిచ్చేది కాదు. ఆమెకు కాళ్ళుంటే అంతగా అంతులు పెట్టకపోనేమో!? వాడు కూడా ఏ చెట్టుమీద నించై నా పడితే ఏ కాలన్నా విరుగుతుందన్న భయం ఒకటి. దానికన్న బలమైన అంతర

కారణం మరొకటుంది. తనకి కాళ్ళు లేవు. అంచేత చెట్టు ఎక్కలేడు. కాళ్ళున్నా ఆమె చెట్టు ఎక్కగలదా అంటే, అది వేరే విషయం. ప్రయత్నిస్తే ఎక్కగల అవకాశం ఉండేది కాళ్ళుంటే. ఇప్పుడది లేదు. కన్న గాడిని చెట్టెక్కినిస్తే వాడు నేల విడిచి తనకి అందనంత ఎత్తుకు పోతాడేమో పక్షిలాగ! అలాగే తనకి దొరక్కుండా పోతే? అంచేత “కాల గృహం”లో పిల్లలు ఎవరూ చెట్టు ఎక్కకూడదని ఆమె ఆంక్ష పెట్టింది. వాడి కొక్కడికి పెడితే న్యాయంగా ఉండదని. కాని వాడి కుర్రమనసుకి తెలుసు, ఈ ఆంక్ష తనకోసమే నని. కుర్రవాళ్ళ బుద్ధి కొన్ని హృదయానికి సంబంధించిన విషయాల్లో మహా చురుకుగా పనిచేస్తుంది. నేను ఇంత పరిశోధనచేసి కనిపెట్టిన రహస్యం కన్న అతి సులభంగా గ్రహించేశాడు, తన అసలు తల్లి కూడా సావిత్రిని.

తన స్కూలు పుస్తకాలమీద “కర్ణ” అని రాసుకున్నాడు!

సావిత్రి ఒకనాడు వాడి పుస్తకాలు తిరగేస్తూ ఆ పేరు చూసింది. వాణ్ణి పిలిచి అడిగింది. వాడన్నాడు.

“ఏగొంతెమ్మో నన్నుకని ఇక్కడ పారేసిందిగా.”

నాకు ఆశ్చర్యం వేసింది “కుంతి” అనకుండా “గొంతెమ్మ” అన్నాడు, ఆమెను నీచ దేవతగా మార్చేసి. నాకు కడుపు నిండినట్టేంది కూడా. ఎవరిమీదో కసి తీర్చుకున్నట్టు.

సావిత్రి ఆ రోజంతా మహా చిరాకుగా ఉంది. “కాలగృహం” టీచర్లనందరినీ పిలిచి, ఇది మూసేస్తానని బెదిరించింది. లేని తప్పులన్నీ ఎత్తి చూపింది. తోపుడు కుర్చీ వేగంగా అస్థిరంగా పిచ్చిగా తోటంతా తిరిగింది ఆ రోజుని. ఆ రాత్రికి ఆ జోరు

పూర్తిగా చచ్చిపోయింది. తెల్లవాడూ ఆ కుర్చీలోనే కూర్చుంది, పడుకోకుండా. తెల్లవారేసరికి ఆమె కళ్ళను అనంతమైన దిగులు, భయం ఆవహించాయి. ఎవరితోటీ ఆ రోజుల్లా మాట్లాడలేదు సావిత్రి. నేను అతి దగ్గరగా ఉండి పరిశీలనగా చూస్తున్నాను. సాయంత్రం స్కూలు వదలి వెట్టారు. కన్నగాడు కుటీరానికి వచ్చాడు. సావిత్రి వాణ్ణి పిలిచింది, “కన్నా” అని. అది తన పేరు కాదన్నట్టు ఊరుకున్నాడు. తోపుడు కుర్చీ తోసుకుంటూ వచ్చింది వాడి దగ్గరకు.

“పలకవేం పిలుస్తుంటే?”

“నా పేరు “కర్ణ” అన్నాడు వాడు, ఆమె వంక తిరక్కుండానే. చెప్పరాని అవేశంతో వాడిని తన పక్కకి తిప్పుకుంది, ముందుకు వంగి. నేను ఫట్టుకోకపోతే పడిపోయేదే. వాడి బిగిన పెదవుల వెనక వెటకారపు చిరునవ్వు అస్పష్టంగా చూశాను. చూశానని అనుకున్నాను. తల్లి కొడుకూ ఎంతసేపు అలా ఒకరి నొకరు చూసుకుంటూ నిలబడ్డారో! సావిత్రి తల వాలిపోయింది, ఓడిపోయినట్టు.

డ్రీల్ మాస్టర్ని పిలిపించింది సావిత్రి. రెండువందల రూపాయలిచ్చి “కాలగృహం” పిల్లల్ని అందర్నీ తీసికెళ్ళి “లవకుళ” చిత్రం చూపించమంది. డ్రీల్ మాస్టరుకి అసలే నత్తి. అందులో ఇది పిడుగులాంటి సువార్త. తన ఆశ్చర్యం మాటల్లో ప్రకటించలేకపోయాడు. ఎనిమిదింటికి ఎక్కడినించో కన్నగాడు తిరిగొచ్చాడు.

“ఎక్కడి కెళ్ళావురా కన్నా?” అన్నాను. నన్ను మాత్రం “కర్ణ” అనమని వాడు ఎన్నడూ అడగలేదు.

నేను తన తండ్రిని కానని వాడికి తెలుసు కాబోలు.

“షికారుకి.”

“సినిమాకి వెళ్ళలే?” అంది సావిత్రి. అసలు వాడికోసమే ఈ ప్రోగ్రాం ఆమె తలపెట్టింది.

“చూసేశాను”

“ఎప్పుడు?”

“మొదటి రోజునే. స్కూలు ఎగ్గొట్టి - మాట్లీకి.”

సావిత్రి ముఖాన నెత్తురు చుక్కలేదు.

“డబ్బులు?” అని అడిగింది.

“పెన్ను అమ్మేశా.”

కావాలని అబద్ధాలు కల్పించి చెప్పతున్నా డనిపించింది నాకు. ఎందుకంటే, నా జేబులో ఆ రోజుని అయిదు రూపాయలు కొట్టేసింది వాడేనని నా అనుమానం.

సావిత్రి తన కసి అంతా “కాల గృహం” మీద తీర్చుకుంది. అందరికీ కొత్త ఆంక్షలు పెట్టింది. తీర్చుకున్న కొద్దీ కసి పెరుగుతోందేగాని తరగడం లేదు. కన్నగాడు ఆమె బాధపడుతున్న కొద్దీ లోపల్లోపల సంకోషిస్తున్నాడని నా అనుమానం. వంచవటిలో ప్రతి నిత్యం సాగుతున్న ఈ అంతంలేని నాటకం నేను కుతూహలంతో చూస్తూనే ఉన్నాను ఒక్కనాడూ వాడు గట్టిగా సావిత్రిని ఎదిరించి మాట్లాడలేదు. కాని ఆమెకు లొంగనూ లేదు.


ఒక రోజున రామ్మూర్తి మాస్టరు- “కాలగృహం” స్కూలు హెడ్ మాస్టరు - కంగారు పడిపోతూ పంచవటికి పరుగెత్తు కొచ్చాడు. సావిత్రి తిరుగుడు కుర్చీలో తోటంతా తనిఖీచేస్తూ తిరుగుతోంది. కన్నగాడి కాంపోజిషన్ బుక్కు నాకు చూపించి

నా సలహా అడిగాడు ఆయన. నేను చదివాను

“కనకపు సింహాసనము వై కూర్చో బెట్టినను, కుక్క వెనుకటి గుణము మామనా? ఎప్పుడో తెలియని కన్నె ప్రాయంలో ఒక తప్పచేసి బిడ్డను కంది కుంతి. ఆ బిడ్డను పటిలో వదిలి పెట్టింది. ఆ తరవాత పాండురాజు పెండ్లామె, మహారాణి అయినా వెనుకటి గుణం మానెనా? భర్త వెనుక బాహుముగా ఒక్కొక్క ప్రయునివలన ఒక్కొక్క బిడ్డను కనెను. పాండురాజువల్ల బిడ్డలు పుట్టరట ఆయన తరవాత సింహాసనం ఎక్కడానికి వారసుడు కావలెనట! తెలుగు మాస్టారు చెప్పారు. అలాగైతే ధర్మరాజు పుట్టగానే ఆ పని మానెయ్యుచుగా? మరో ఇద్దరిని ఎందుకు కంది? సొంత సరదా తీర్పు కొనుటకు. పాపం పాండురాజు పోయెనుగాని, బ్రతికి ఉంటే, ఆయన్ని అడ్డుపెట్టుకుని ఎందరిని కనిపారేసేదో! గాంధారి స్కొరు నూరు దాటేసేది. అందువలన కుంతిదేవి భారతంలో అన్నిటికన్న గొప్ప స్త్రీ పాత్ర.”

ఇది సావిత్రికి చూపిస్తే ఏం ప్రమాదమో, చూపించకపోతే ఏం ప్రమాదమో, రామ్మూర్తి మాస్టారు తేల్చుకోలేక తికమక పడిపోతున్నాడు. వైగా ఆ తెలుగు టీచరు శుద్ధ వెర్రి వెంగళాయి. “బాలగృహం” టీచర్లందరికీ అందులోని వ్యాకరణ దోషాలు ఎత్తిచూపుతూ చదివి వినిపించాట్ట. సావిత్రికి ఇది చూపించొద్దని సలహా ఇచ్చాను. అది చింపేసి పమీ ఎరగనట్టు ఊరుకోమన్నాను టీచర్లందరినీ నేను హెచ్చరిస్తానని చెప్పాను. పాపం - ఎంత ఇదయినా సావిత్రి అంటే నాకూ ఒకరకం ఇష్టం, జాలీ పడిచాయి మరి.

యువ దీపావళి ప్రత్యేక సంచిక



కాని కన్నగాడు దేవాంతకుడు ఆమెకు నూటిగా తగలాలని రాసిన వాడు ఎందు కూరుకుంటాడు? ఆ కాంపొజిషను కాపీ ఒకటి రాసి - కుక్కకి కుంతికి బుద్ధి విషయంలోగల సామ్యాన్ని మరింత వివరంగా చెబుతూ - అది సావిత్రి మంచంమీద పెట్టాడు. ఆమె చదువుకుంది. తన ఆవేశాన్ని తోపుడుకుర్చీమీద, నా మీద “బాలగృహం” మీదా వ్యక్త పరిచింది. కనబడితే కన్నని ఏం చేసేదో, వాడు కనబడకండా మాయమై పోయాడు.

మరునాటికి ఆమె కోపం దిగులుగా మారిపోయింది ఆ తరవాత ఆత్రంగా. పత్రికల్లో వాడి బొమ్మ వేయించింది వాణ్ణి తిరిగి రమ్మని ఎంతగానో బ్రతి మాలుతూ దానికింద ఉత్తరం వేయించింది. వాడు చూడనేలేదో, చూసి కూడా రాలేదో నన్ను దేశమంతా తిప్పింది. మొదట నాకూ ఇది విడుదల గానే అనిపించింది. చేతినిండా డబ్బు, ఎక్కడికి పడితే అక్కడికి పోవచ్చు. కాని, వాడు ఎక్కడన్నా కనబడితే సావిత్రివద్దకి చేర్చాలని నిజంగానే ఉండేది. వాడు కనబడలేదు. తిప్పటంటే నాకూ విసుగెత్తింది.

వెధవ స్వర
వెధవ!!?

రోజులు గడిచిన కొద్దీ వాడు దొరుకు తాడన్న ఆశ అంతరించిపోతోంది. సావిత్రి మనిషి పూర్తిగా మారి పోయింది. “బాలగృహం” పిల్లల్ని ఎంతో ఆప్యాయంగా చూడడం మొదలు పెట్టింది. ఎవరినీ నొప్పించే మాట యినా అనడం మానేసింది. ఊరంతా ఆమెను నిజంగానే గౌరవించడం మొదలుపెట్టారు. ఆమెను మునిసిపల్ ఛేర్మన్ చేశారు, ఆమె వద్దంటున్నా. ఎమ్. ఎల్. ఏ. ని చేశారు. ఆమె కచ్చితంగా వద్దని చెప్పకపోతే మంత్రి పదవి కూడా అంటగట్టేవారు.

ఈ మార్పు ఊరందరికీ ఆమెకూ మంచిదే అయిందిగాని, నాకు మాత్రం చాలా ఇబ్బందిగా తయారయింది. ఇప్పుడు “మోహన రంగం” అనే భర్త ఆమెకు అనవసరం. నేను ఆమె జీవితానికి వేస్ట్ పేవర్ బాస్కెట్ లాగ మిగిలాను.

చటుకుని సావిత్రి అన్నిటికీ రాజీ నామా ఇచ్చేసింది, శాసనసభ సభ్యత్వానికీ, “బాలగృహం” యాజమాన్యానికీ కూడా.

“పాండిచెరి వెళ్ళిపోదాం,” అంది నాతో, అజ్ఞాకాకండా అభ్యర్థి బాకాకండా. ఆమె గొంతులో ధ్వనించిన

నిర్వేదం వింటే నాకు నిజంగా జాలేసింది.

పాండిచెరిలో ఆరు నెల్లున్నాం. తరవాత హృషీకేశ్, కాశీ, దక్షిణేశ్వరం, పూరి, మళ్ళీరామేశ్వరం. కొన్ని ఏళ్ళు తిరిగాం, దేన్నో వెతుక్కుంటూ. బహుశా ఎక్కడయినా అనుకోకండా "కన్న" కనబడతాడేమోనని ఆశ కాబోలు.

ఆ తరవాత తీర్థాలు తిరగడం మానేశాం. తనకి దేవుడిమీద నమ్మకం పోయిందని సావిత్రి. కాని తిరగడం మానలేదు. ఎక్కడా ఆరునెల్లకన్నా ఉండలేదు మేం.

ఆఖరికి బొంబాయిలో, దాదర్ లో ఒక చిన్న హోటల్లో తగిలాడు కన్న. అక్కడ "బోయ్"గా పనిచేస్తున్నాడు. నేను కళ్ళజోడు సంగతే మరిచిపోయాను గనక నేను వాణ్ణి గుర్తు పట్టలేదు వాడు మా మంచాలమీద పక్కలువేసి, కూజాలో నీళ్ళుపెట్టి వెళ్ళిపోయాక సావిత్రి నాతో అంది : "వాడేకన్న."

ఆ రాత్రి మాకు భోజనాలుతెచ్చి, వాడే పలకరించాడు, కాస్త వెటకారంతో కూడిన ఆస్పాయతతో.

"మీ రిద్దరూ బాగున్నారా?" అని.

"మన ఊరొచ్చేయ్యి", అంది సావిత్రి.

"ఇక్కడ నాకు సుఖంగానే ఉంది," అన్నాడు కన్న.

సావిత్రి నిట్టూర్పు స్థితి చాటి పోయింది. తన సంచీలోంచి ఒక కాగితం కట్టతీసి చాడికిచ్చింది,

"ఇది నా చేత్తో నీ కివ్వాలని, ఇన్నాళ్ళూ నిన్ను వెతుక్కుంటూ దేశం అంతా తిరిగాను. రేపు ఇంటికి వెళ్ళిపోతాను. ఇంక తిరగలేను. నేను వెళ్ళిపోయాక చదువుకో."

మరునాడు బయలుదేరి మద్రాసు వచ్చాం. నాకు కొంత డబ్బిచ్చింది.

"నేను ఒంటరిగా బతక దలుచుకున్నాను. మీరు నాతో రానక్కరలేదు. ఎప్పుడు డబ్బు కావాలన్నారాయండి. పంపుతాను."

కాని కాళ్ళులేని ముసలి ఆడదాన్ని ఒంటరిగా ఎలా పంపుతాను? ఇద్దరం పంచవటికి తిరిగొచ్చాం.

"కాలగృహం" నిర్వాహకులు చాలా డబ్బు తినేశారు. పిల్లలకు ఏ సౌకర్యాలూ లేవు. టీచర్లకి జీతాలు లేవు. సావిత్రి నెలరోజుల్లో అంతా సరిజేసింది. డబ్బుతినేసిన ముగ్గురు పెద్దల్ని కైలుకి వంపించింది. అసలు రాజ్యాలు ఏలవలసిన మనిషి సావిత్రి.

ఆ తరవాత నేను మద్రాసు వచ్చేశాను. సావిత్రికి నా అవసరం లేదు, నాకు సావిత్రి అవసరమూ లేదు చిత్రంగా దూరమైపోయాం. ఆ తరవాత పేపర్లో "పంచవటి దహనా"న్ని గురించి చదివాను.

నేను "కాలగృహం" చేరేసరికి కన్న కూడా వచ్చాడు.

"కర్మ చేస్తావా?" అన్నాను.

"కర్మలో ఆమెకు నమ్మకం లేదు," అన్నాడు కన్న. సావిత్రి తన కిచ్చిన కాగితాలు నా కిచ్చాడు. చదివాను. అందులో అన్నీ దాపరికంలేకాదా రాసేసింది. తనకు వెళ్ళికాక క్రితమే బిడ్డ ఎలా పుట్టాడో, ఆ బిడ్డని ఈ బాలగృహానికి ఎలా చేర్చారో, ఆ తరవాత ఆ బిడ్డకోసమే తను దీని ఆధ్వర్యం ఎలా చేపట్టిందో, కాని ఆ బిడ్డ ఎలా తనకు దూరమైపోయాడో- అన్నీ. తనకి తృప్తి మనశ్శాంతి దొరుకుతాయని తోస్తే, కాలగృహం లోనే సభ ఏర్పాటుచేసి, ఆ కథ అందరికీ చదివి వినిపించమంది కన్నని.

"సభచేసి ఇవన్నీ బయట పెడతావా?" అని అడిగాను.

"ఇప్పుడు నా కసికిగాని ఇష్టానికి గాని అర్థం ఏముంది? రెంటినీ చాటి దూరంగా వెళ్ళిపోయింది... అమ్మ."

వాడి నోటంట ఆ పిలుపు రావాలని బ్రతికున్నాళ్ళూ ఎంతో ఆత్రపడింది. ఆమె పోయాక ఆ కోరిక తీరింది

